

दैनिक जागरण 08/02/2025

रोजगार बढ़ाने के लिए जीएमएन कालेज का कंपनी से समझौता



एक्सीलेंस साल्यूशंस के साथ कालेज पदाधिकारी व अन्य। ♦ सौजन्य विज्ञप्ति

जागरण संवाददाता अंबाला : गांधी मेमोरियल नेशनल (जीएमएन) कालेज अंबाला छावनी की सीआरसी यूनिट एवं कंप्यूटर एप्लीकेशन विभाग के सहयोग से एक्सीलेंस साल्यूशंस के साथ समझौता ज्ञापन पर हस्ताक्षर किया। युवा व्यक्तियों के कौशल को बढ़ाने की दिशा में एक महत्वपूर्ण कदम के तहत कालेज प्राचार्य डा. रोहित दत्त ने एक्सीलेंस साल्यूशंस की डायरेक्टर दीपक कश्यप के साथ एक समझौता ज्ञापन (एमओयू) पर हस्ताक्षर किए जो एक सीआरसी पहल है। सीआरसी यूनिट की संयोजक डा. भारती सुजान ने बताया इस साझेदारी से क्षेत्र में युवा वयस्कों के लिए कौशल अंतर को पाटने और रोजगार क्षमता को

बढ़ाकर सकारात्मक प्रभाव पैदा करने की उम्मीद बढ़ेगी। कंप्यूटर एप्लीकेशन विभाग की डीन डा. प्रबलीन कौर ने कहा कि इस समझौते से छात्रों के लिए बातचीत करने और आवश्यकताओं और उपलब्ध अवसरों को समझने का एक मार्ग तैयार होगा। कंप्यूटर एप्लीकेशन विभाग के विभागाध्यक्ष प्रो. श्याम रहेजा ने कहा छात्रों को नौकरी के अवसरों की पहचान करने में मदद करना ही सीआरसी यूनिट का मुख्य उद्देश्य है। टीपीओ प्रो. कमलप्रीत कौर ने बताया कंपनी में नए नौकरी चाहने वालों के लिए नौकरी के संभावित अवसर हैं। इस आयोजन से संगठन और छात्रों को एक-दूसरे को स्वीकार करने में मदद मिलेगी।